



हरिभूमि बेमेतरा मूिम

रायपुर, सोमवार 16 फरवरी 2026

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

12 महाशिवरात्रि पर शिवालयों में उमड़ा जनसैलाब शहर और ...



10 धर्मनगरी में महाशिवरात्रि के पावन पर्व पर धूमधाम ...



खबर संक्षेप

प्रज्वल बने अखिल भारतीय कुर्मी क्षत्रिय महासभा के जिला युवा अध्यक्ष बेमेतरा।

अखिल भारतीय कुर्मी क्षत्रिय महासभा ने जिले में संगठन के विस्तार और युवाओं को जोड़ने की दिशा में महत्वपूर्ण कदम उठाया है। महासभा द्वारा ग्राम अमोरा बेमेतरा निवासी

प्रज्वल कुमार वर्मा को जिला युवा प्रकोष्ठ, बेमेतरा का अध्यक्ष नियुक्त किया गया है। प्रदेश अध्यक्ष की अनुशंसा पर नियुक्ति यह नियुक्ति छत्तीसगढ़ प्रदेश अध्यक्ष चंद्रभूषण वर्मा की विशेष अनुशंसा और सलाह पर की गई है। प्रज्वल वर्मा की समाज के प्रति सक्रियता, समर्पण और उनके कुशल सांगठनिक क्षमता को देखते हुए संगठन ने उन्हें यह अहम जिम्मेदारी सौंपी है। इस अवसर पर प्रदेश अध्यक्ष चंद्रभूषण वर्मा, युवा प्रकोष्ठ के प्रदेश अध्यक्ष मिलिंद चंद्राकर, डॉ. प्रवीण वर्मा, जिला अध्यक्ष सिंगरौर कुर्मी क्षत्रिय समाज राजेंद्र वर्मा एवं अन्य पदाधिकारियों ने बधाई देते हुए उनके उज्ज्वल भविष्य की कामना की है।

मकान से चोरी करने वाला पकड़ाया



भिलाई। मकान का ताला तोड़कर चोरी करने वाले को पुलिस ने पकड़ा है। वैशाली नगर पुलिस ने बताया कि प्रेम नगर कैम्प 1 निवासी सीमा वासिनिक परिवार समेत अपने गांव 20 दिसंबर को गई हुई थी। मकान से सोना चांदी के जेवरों व नगदी 15 हजार रुपए पार कर दिया। आसपास खोजबीन करने के बाद जानकारी नहीं मिलने पर शिकायत पुलिस से किया गया। मुखबिर की सूचना पर इंद्रिया गांधी कॉलेज के पास संदेही युवक सुंदर नगर गुरुद्वारा के पास, कैम्प-1 भिलाई निवासी जे. पवन उर्फ ब्रुसली को पकड़ा गया। आरोपी के पास से पुलिस ने सोना चांदी के जेवरों व नगदी 85 हजार रुपए का सामान बरामद किया है।

मकान से जेवरों पार करने वाला धरा गया

भिलाई। मकान में रखे सोना चांदी के जेवरों मामले में पुलिस ने एक युवक को गिरफ्तार किया है। आरोपी के पास से पुलिस ने तकनीकी साक्ष्य एवं साइबर सेल की सहायता से संदेही ग्राम जालबांधा निवासी रोजेश्वर बंजारे को पकड़ा गया। उसके पास से पुलिस ने नगदी 7 हजार और जेवरों, मोबाइल फोन, बाइक जब्त किया है। घटना चौकी लिटिया सेमरिया का है।

नशे का सिरप और कैप्सूल बेचने वाले को पुलिस ने पकड़ा



भिलाई। नशे का सिरप और कैप्सूल बेचने वाले दो युवकों को पुलिस ने गिरफ्तार किया है। खुर्सीपार पुलिस ने बताया कि मुखबिर की सूचना पर दो युवक अवैध रूप से नशीले सिरप एवं कैप्सूल बेच रहे थे। पुलिस टीम मौके पर पहुंची और घेराबंदी कर दोनों को पकड़ लिया। पूछताछ करने पर पुलिस नेगांधी नगर भिलाई तीन इन्तेखार खान और सेक्टर-2 मोहम्मद अब्बास रजा नाम बताया है। पी. दीनदयाल मिनी स्टैंडियम शौचालय के पास आरोपी खड़े थे। आरोपियों के पास से 17 प्लास्टिक शीशी नशीले सिरप, 13 स्ट्रीप नशीले कैप्सूल, नगदी 9,500, चार पहिया वाहन सीजी 07 सीएच 9614 बरामद किया गया है।

रजकुड़ी में निर्मित मंदिर में विधि विधान से की गई प्राण प्रतिष्ठा

हरिभूमि न्यूज | बेमेतरा

जिला कांग्रेस कमेटी अध्यक्ष एवं पूर्व विधायक आशीष छाबड़ा बेमेतरा विधानसभा क्षेत्र के ग्राम रजकुड़ी में जय मां शीतला बोल बम समिति द्वारा निर्मित भव्य मंदिर के प्राण प्रतिष्ठा कार्यक्रम में शामिल हुए। इस अवसर पर उन्होंने विधि-विधान से पूजा-अर्चना कर क्षेत्रवासियों को सुख-समृद्धि और खुशहाली की कामना की। कार्यक्रम को श्री छाबड़ा ने समिति

के सदस्यों की सराहना की। उन्होंने कहा कि जय मां शीतला बोल बम समिति ने अपने सामर्थ्य और जनसहयोग से भव्य मंदिर का निर्माण कर आस्था का एक महत्वपूर्ण केंद्र स्थापित किया है। यह कार्य न केवल धार्मिक बल्कि सामाजिक दृष्टि से भी अत्यंत सराहनीय है। उन्होंने कहा कि मंदिर में नियमित पूजा-अर्चना से लोगों की मनोकामनाएं पूर्ण होंगी और गांव में सकारात्मक वातावरण का संचार होगा।



ये रहे उपस्थित: इस अवसर पर ललित विश्वकर्मा, दाऊ शुभम वर्मा, दाऊ टोपेंद्र वर्मा, शशि प्रभा गायकवाड़, सरपंच श्रीमती ताकेश्वरी वर्मा, प्रतिनिधि जितेंद्र वर्मा, डोगम पूरी, लीलाराम निषाद, हरिराम साहू, मनोज शर्मा, भावसिंग राज, नरेंद्र निषाद, चंद्रिका निषाद, खेमराज पूरी, भावी जाध निषाद, मिलन रजक, मीनादेवी मांडले, दिलीप मांडले, उर्मिला वर्मा सहित बड़ी संख्या में ग्रामवासी उपस्थित रहे।

हर-हर महादेव से गुंजायमान हुआ पुलिस कालोनी शिवालय



बेमेतरा। महाशिवरात्रि के पावन अवसर पर शहर स्थित पुलिस कालोनी के शिवालय में भगवान श्री मोलेनाथ की विशेष पूजा-अर्चना, उद्घाटन, महाआरती, हवन-पूजन, भंडाराप्रसादी वितरण एवं मंजन-कीर्तन का भव्य आयोजन श्रद्धा और उल्लास के साथ संपन्न हुआ। पूरे परिसर में सुबह से ही मातमय वातावरण बना रहा और हर-हर महादेव के जयघोष से मंदिर प्रांगण गूंजता रहा।

प्रातःकाल से ही शिवालय में श्रद्धालुओं की भारी भीड़ उमड़ पड़ी। पुलिस परिवार के सदस्यों ने विधि-विधान से वैदिक मंत्रोच्चारण के साथ भगवान शिव का उद्घाटन किया। आचार्य पं. अभिषेक दुबे के सान्निध्य में हवन-पूजन एवं पूर्णाहुति की गई, जिसमें सभी ने परिवार की सुख-समृद्धि, शांति और कल्याण की कामना की। हवन के उपरंत महाआरती का आयोजन शेष पेज 11 पर

क्षेत्रीय अपर संचालक, उच्च शिक्षा विभाग के पास एकजुट होकर प्राध्यापकों ने सौपा लिखित शिकायत

कन्या महाविद्यालय में बवाल, प्रभारी प्राचार्य के खिलाफ स्टाफ में रोष

हरिभूमि न्यूज | बेमेतरा

शहर के शासकीय कन्या महाविद्यालय में हालात तनावपूर्ण हो गए हैं और जिले के किसी शिक्षण संस्थान में पहली मर्तबा जहां प्रभारी प्राचार्य डॉ. विनीता गौतम के खिलाफ

कॉलेज की महिला प्राध्यापकों, कर्मचारियों और दर्जनों छात्राओं ने संयुक्त रूप से मोर्चा खोलते हुए क्षेत्रीय अपर संचालक, उच्च शिक्षा विभाग दुर्ग, कलेक्टर व स्थानीय विधायक को विस्तृत लिखित शिकायत सौंप दी है। शिकायत में मानसिक उत्पीड़न, अभद्र टिप्पणियां, चरित्र हनन, धमकी और शैक्षणिक माहौल बिगाड़ने जैसे गंभीर आरोप लगाए गए हैं।

शिकायत पत्र में जिन प्राध्यापकों के नाम उल्लेखित हैं, उनमें स्वेता पावले (सहायक प्राध्यापक) डॉ. मेघा तिवारी (अतिथि शिक्षक) सुनीता राउत (सहायक प्राध्यापक), सरस्वती चौहान (सहायक प्राध्यापक), स्वाति चंद्राकर (सहायक प्राध्यापक), विवेक कुमार देवांगन (सहायक प्राध्यापक) एवं टिकेंद्र वर्मा (सहायक प्राध्यापक) प्रकाश



महिला शिक्षकों को आरोप सम्मान से समझौता नहीं

शिकायत के अनुसार प्रभारी प्राचार्य द्वारा महिला शिक्षकों के शारीरिक बनावट पर अस्वभाविक टिप्पणियां की जाती हैं। इतना ही नहीं, महिला प्राध्यापकों का नाम उच्च पुरुष प्राध्यापकों के साथ जोड़कर उनके चरित्र पर टिप्पणियों की जाती हैं, जिससे उनकी सामाजिक प्रतिष्ठा और पेशेवर गरिमा को ठेस पहुंच रही है। शिक्षकों का कहना है कि इस तरह का व्यवहार कार्यस्थल को असुरक्षित और अपमानजनक बना रहा है।

महिला टॉयलेट तक पर रोक का आरोप

महिला कर्मचारियों ने यह भी आरोप लगाया है कि उन्हें स्वच्छ महिला टॉयलेट उपकरण करने से रोका गया। इसके उन्होंने दृष्टिगत अधिकारों का हनन बताया है। कर्मचारियों की कहना है कि ऐसी परिस्थितियों में सम्मानपूर्वक कार्य करना कठिन हो गया है।

जबरन शिकायत और दबाव की राजनीति

शिकायत में यह भी उल्लेख है कि कुछ शिक्षकों पर दबाव बनाकर मनमार्फिक शिकायत पत्र लिखवाने की कोशिश की गई। विरोध करने पर प्रताड़ना और अपमान की धमकी दी जाती है। अस्थिरता जताने वालों को निशाना बनाए जाने का भी आरोप लगाया गया है।

दास एवं अन्य कार्यालय स्टाफ शामिल हैं। सभी ने संयुक्त हस्ताक्षर कर मामले की निष्पक्ष जांच की मांग की है। गौरतलब है कि नियमित प्राचार्य के स्थानंतरण हो गया है और कन्या महाविद्यालय बेमेतरा में नियमित

प्राचार्य ने ज्वाइन नहीं करने के चलते वर्तमान में पद रिक्त रहने पर डॉ. विनीता गौतम जो स्वयं सहायक प्राध्यापक है जिसे उच्च शिक्षा आयुक्त कार्यालय द्वारा प्राचार्य का अस्थायी प्रभार सौंपा गया है।

छात्राओं ने भी खोला मोर्चा फेल करने की धमकी

मामले में तब तूल पकड़ा जब कॉलेज की दर्जनों छात्राओं ने हस्ताक्षरयुक्त आवेदन देकर शिक्षकों का समर्थन किया। छात्राओं का आरोप है कि उन्हें आंतरिक मूल्यांकन में कम अंक देने और फेल करने की धमकी दी जाती है। उन्होंने कहा कि भय और दबाव के माहौल में पढ़ाई करना मुश्किल हो गया है।

शैक्षणिक वातावरण पर सवाल

शिकायतकर्ताओं का कहना है कि लगातार अपमानजनक व्यवहार और धमकियों से कॉलेज का शैक्षणिक वातावरण प्रभावित हो रहा है। मानसिक तनाव के बीच पढ़ाई और अध्यापन दोनों बाधित हो रहे हैं।

जांच और कार्रवाई की मांग

शिक्षकों और छात्राओं ने उच्च शिक्षा विभाग से पूरे मामले की निष्पक्ष जांच कर कठोर कार्रवाई की मांग की है। ताकि महाविद्यालय में सम्मानजनक और सुरक्षित वातावरण बहाल हो सके। यह मामला अब जिले के शैक्षणिक हलकों में चर्चा का विषय बन चुका है। शिकायत की गंभीरता को देखते हुए उच्च शिक्षा विभाग की अगली कार्रवाई पर सभी की निगाहें टिकी हैं।

3 दिन में 40 आरोपी गिरफ्तार 263 पौवा अवैध शराब जब्त



हरिभूमि न्यूज | बेमेतरा

जिले में अवैध शराब के कारोबार पर नकेल कसने के लिए पुलिस ने तीन दिवसीय विशेष अभियान चलाकर बड़ी कार्रवाई की है।

- अवैध शराब के खिलाफ पुलिस की ताबड़तोड़ कार्रवाई
- ढाबों व सार्वजनिक स्थानों पर दी गई दबिश

पुलिस उप महानिरीक्षक रामकृष्ण साहू के संज्ञ निदेश पर साइबर सेल तथा जिले के विभिन्न थाना व चौकी पुलिस की संयुक्त टीमों ने 12, 13 और 14 फरवरी को होटल, ढाबों एवं सार्वजनिक स्थानों पर लगातार दबिश दी।

अभियान के दौरान कुल 40 आरोपियों के विरुद्ध आबकारी एक्ट के तहत प्रकरण दर्ज किए गए। पुलिस ने 263 पौवा देशी मसाला/प्लेन व अंग्रेजी शराब जब्त की है। अवैध परिवहन में प्रयुक्त मोटरसाइकिलें भी जब्त की गई हैं। कार्रवाई की जिनमें थाना नांदघाट में एक आरोपी से 96 पौवा देशी शराब व बाइक जब्त, एक अन्य प्रकरण में 15 पौवा शराब बरामद थाना बेरला में 13 पौवा देशी मसाला शराब जब्त। थाना साजा में 15 पौवा शराब



व एक मोटरसाइकिल जब्त। सिटी कोतवाली बेमेतरा में तीन प्रकरणों में कुल 57 पौवा देशी/अंग्रेजी शराब जब्त। थाना परपोड़ी में 30 पौवा देशी/अंग्रेजी शराब जब्त। चौकी देवरबीजा, खण्डसरा व कंडरका में भी अलग-अलग मामलों में शराब जबती कर कार्रवाई की गई।

सार्वजनिक स्थानों पर शराब सेवन कराने वालों पर भी कार्रवाई

जिले के विभिन्न होटल, ढाबों व सार्वजनिक स्थलों पर छापेमारी कर 30 व्यक्तियों के विरुद्ध आम जगह पर शराब सेवन एवं पिलाने की सुविधा उपलब्ध कराने के आरोप में प्रकरण दर्ज किए गए। पुलिस अधिकारियों ने बताया कि अवैध शराब, जुआ-सट्टा व नशीले पदार्थों के कारोबार में संलग्न लोगों के विरुद्ध आगे भी लगातार कार्रवाई जारी रहेगी। पुलिस की इस सख्ती से अवैध कारोबारियों में हड़कंप मचा हुआ है।

बाइक को ट्रक ने लिया चपेट में, युवती की मौके पर मौत

भिलाई। नेहरुनगर-रायपुर हाईवे पर भिलाई-तीन थाना अंतर्गत चरोदा जीआरपी चौकी के पास सड़क हादसे में सुभाष मार्केट जोन 2 बापू नगर खुर्सीपार निवासी गुंजा चतुर्वेदी की मौत हो गई। तेज रफ्तार ट्रक ने बाइक सवार युवती को जोरदार टक्कर मारी। युवती की मौके पर ही मौत हो गई। मृतका बाइक से सेक्टर 11 खुर्सीपार दीपक मोंगराज के साथ खुर्सीपार लौट रही थी। दोनों ही राजिम मेले से लौट रहे थे। घटना के बाद मौके पर जाम की स्थिति बनी। लोगों ने हादसे को लेकर नाराजगी व्यक्त की। ट्रैफिक के निरंकुश होने का आरोप लगाया। बहरहाल युवक दीपक हादसे में बुरी तरह घायल हो गया है। उसका इलाज जारी है।

चोरी का आरोपी गिरफ्तार, 2 लाख से अधिक की नगदी और आभूषण बरामद

हरिभूमि न्यूज | बेमेतरा

पुलिस चौकी कंडरका, थाना बेरला की टीम ने चोरी के एक मामले में त्वरित कार्रवाई करते हुए आरोपी को गिरफ्तार कर बड़ी मात्रा में नगदी व आभूषण बरामद किए हैं। पुलिस ने आरोपी के कब्जे से 87 हजार 500 रुपए नगद, 17 तोला चांदी का करधन और 4 ग्राम सोने की खुंटी जब्त की है। बरामद सामान की कुल कीमत लगभग 1 लाख 69 हजार 500 रुपए आंकी गई है।

जानकारी अनुसार प्रार्थी रामखिलावन साहू (38 वर्ष), निवासी ग्राम गुधेली ने पुलिस में रिपोर्ट दर्ज कराई थी कि 29 जनवरी 2026 को उन्होंने जिला सहकारी बैंक शाखा भिंभीरी से अपने खाते से 1 लाख रुपए निकाले थे। घर में पहले से रखे 32 हजार 500 रुपए, उनकी साली का 17 तोला चांदी का करधन (लगभग 34 हजार रुपए) और 4 ग्राम सोने की खुंटी (लगभग 48 हजार रुपए) को गोदरेज



आलमारी में रखा गया था। 1 फरवरी 2026 को उनकी पत्नी रोज की तरह सुबह काम पर चली गई थीं। शाम करीब 5 बजे लौटने पर आलमारी खुली मिली और नगदी व जेवरों गायब थे। कुल मिलाकर 2 लाख 14 हजार 500 रुपए की चोरी होना पाया गया। रिपोर्ट पर चौकी कंडरका, थाना बेरला में थारा 305(क), 331(3) बीएनएस के तहत अपराध पंजीबद्ध कर जांच शुरू की गई।

संदेही से पूछताछ में खुलासा

विवेचना के दौरान पुलिस ने ग्राम गुधेली निवासी महेश श्रीवास (30 वर्ष) को संदेह के आधार पर हिरासत में लेकर पूछताछ की। कड़ी पूछताछ में आरोपी ने चोरी करना स्वीकार कर लिया। उसकी निशानदेही पर चोरी की गई नगदी और आभूषण बरामद किए गए। आरोपी महेश श्रीवास पिता रामानंद श्रीवास को 15 फरवरी 2026 को विधिवत गिरफ्तार कर माननीय न्यायालय में पेश किया गया, जहां से उसे न्यायिक रिमांड पर भेज दिया गया।

पुलिस टीम की सराहनीय भूमिका

इस पूरी कार्रवाई में पुलिस चौकी कंडरका के प्रभारी उपनिरीक्षक डी.एल. सोना, प्रधान आरक्षक दिनेश मंडावी, आरक्षक मुकुली सोनी, योगेश साहू, डागेश्वर वर्मा सहित अन्य स्टाफ का महत्वपूर्ण योगदान रहा।

युवाओं और महिलाओं को मिला प्रमुख स्थान

भारतीय जनता पार्टी बेरला मंडल की कार्यकारिणी घोषित

हरिभूमि न्यूज | बेमेतरा/बेरला

विधानसभा क्षेत्र के सबसे बड़े और महत्वपूर्ण बेरला मंडल की नई कार्यकारिणी को औपचारिक घोषणा कर दी गई है। यह घोषणा भाजपा प्रदेशाध्यक्ष किरण सिंह देव, संगठन महामंत्री पवन साय एवं जिला अध्यक्ष अजय साहू की संमति से मंडल अध्यक्ष डोमैन्द्र सिंह राजपूत द्वारा की गई।

नई कार्यकारिणी में बड़ी संख्या में नए और युवा चेहरों को शामिल किया गया है, जिससे संगठन में ऊर्जा और सक्रियता का संदेश गया है। मंडल अध्यक्ष ने स्पष्ट किया कि यह टीम प्रधानमंत्री नरेंद्र मोदी के उस संकल्प के अनुरूप गठित की गई है, जिसमें उन्होंने युवाओं को राजनीति में आगे लाकर देश की दिशा तय करने की बात कही थी। मंडल कार्यकारिणी में महिलाओं को भी महत्वपूर्ण

जिम्मेदारियां दी गई हैं। मंडल अध्यक्ष ने चार उपाध्यक्ष यतीश द्विवेदी, विमला कुंरें, कन्हैया वामें एवं गंगाधर साहू—की नियुक्ति की है। दो



महामंत्री के रूप में नारायण पटेल और थानेश्वर साहू को जिम्मेदारी सौंपी गई है। कोषाध्यक्ष जितेंद्र कुमार जैन तथा सह कोषाध्यक्ष रौनक बघेल बनाए गए हैं। चार मंत्री पदों पर रेवती साहू, सीमा वर्मा, कन्हैया सेन एवं अरविंद सिंह ठाकुर को स्थान मिला है। मीडिया प्रभारी कमल साहू एवं सह मीडिया प्रभारी बलराम शिवर, सोशल मीडिया प्रभारी विक्रमी ओग्रे एवं सह सोशल मीडिया प्रभारी राहुल नेताम, कार्यालय प्रभारी बलराम यादव एवं सह कार्यालय प्रभारी रमेश सिन्हा तथा

आईटी सेल प्रभारी किशन साहू की नियुक्ति की गई है। मंडल के विभिन्न क्षेत्रों से सक्रिय कार्यकर्ताओं को प्रतिनिधित्व देकर संगठनात्मक संतुलन साधने का प्रयास किया गया है।

संगठन को मजबूत करने का आह्वान

मंडल अध्यक्ष डोमैन्द्र सिंह राजपूत ने सभी नवनिर्वाचित पदाधिकारियों को बधाई देते हुए कहा कि आप सभी मंडल का चेहरा हैं। पार्टी के निर्देशों का पूर्ण पालन करते हुए संगठन को बूथ स्तर तक सशक्त बनाना ही प्राथमिक लक्ष्य होना चाहिए। उन्होंने कहा कि प्रत्येक पदाधिकारी जनसमस्याओं के समाधान के लिए निरंतर जनता के बीच सक्रिय रहे। जिला अध्यक्ष अजय साहू ने मंडल अध्यक्ष सहित पूरी टीम को शुभकामनाएं देते हुए कहा कि संगठन की

मजबूती ही भाजपा को सबसे बड़ी ताकत है। सभी पदाधिकारी मिलकर कड़ और राज्य सरकार की योजनाओं को अंतिम व्यक्ति तक पहुंचाने का कार्य करें। विधायक दीपेश साहू ने भी नवगठित कार्यकारिणी को बधाई देते हुए कहा कि सरकार की जनकल्याणकारी योजनाओं का लाभ आमजन तक पहुंचाने में मंडल पदाधिकारियों की महत्वपूर्ण भूमिका होती है। उन्होंने जनता की समस्याओं के निराकरण के लिए सतत सक्रिय रहने का आह्वान किया। पूर्व विधायक एवं सरगुजा संभागीय प्रभारी अवधेश सिंह चंदेल ने कहा कि संगठन ने जो विश्वास आप सभी पर जताया है, उस पर खरा उतरना ही आपकी पहली जिम्मेदारी है। पार्टी की विचारधारा और दिशा-निर्देशों के अनुरूप जनसेवा करते हुए संगठन को नई ऊंचाइयों तक ले जाने का संकल्प लें।

खबर संक्षेप

बेरोजगारों के लिए कैम्प का आयोजन 18 से

कवर्धा। जिले के ऐसे इच्छुक अभ्यर्थी जो निजी क्षेत्रों में रोजगार करना चाहते हैं। उन्हें अवसर प्रदान करने के उद्देश्य से जिला रोजगार कार्यालय परिसर में 18 व 19 जनवरी को प्रातः 11 बजे से दोपहर 03 बजे तक प्लेसमेंट कैम्प का आयोजन किया जा रहा है। जिसमें 18 जनवरी को चौहान आटोमोबाइल एलएलपीए मारुती सुजुकी एरेंना ब्रांच कवर्धा द्वारा पद सर्विस एडवाइजर 4 व टेक्निकल एडवाइजर के 2 पद, टेक्निसियन के 2 पद, सेल्स एक्जीक्यूटिव के 3 पद पर भर्ती होगा।

जिले में नेशनल लोक अदालत 14 मार्च को

कवर्धा। जिले में 14 मार्च को नेशनल लोक अदालत लगेगी। लोक अदालत विवाद निवारण के वैकल्पिक तंत्र में से एक है। यह एक ऐसा मंच है, जहां न्यायालयों में लंबित या मुकदमे से पूर्व चरण में मौजूद विवादों, मामलों का सौहार्दपूर्ण ढंग से निपटारा होता है।

योजना ने कन्हारी में बदली पेयजल की तस्वीर

कवर्धा। बीरधाम जिले के बोड़ला विकासखंड के दूरस्थ वनांचल और बैगा जनजाति बहुल ग्राम कन्हारी में जल जीवन मिशन के तहत चल रही हर घर जल योजना से ग्रामीणों का जीवन काफी आसान हो गया है। अब गांव के हर घर तक नल कनेक्शन के माध्यम से साफ और पर्याप्त पानी मिल रहा है, जिससे कई सालों पुरानी पेयजल की समस्या दूर हो गई है। इससे लोगों के जीवन में सुविधा, सुख और सम्मान की भावना बढ़ी है। पहले गांव के लोगों, खासकर महिलाओं और बच्चों को पानी लाने के लिए दूर-दूर तक जाना पड़ता था। वे कुएं, नाले और हैंडपंप पर निर्भर रहते थे, जिससे रोज कई घंटे मेहनत करनी पड़ती थी। इससे उनका समय और ऊर्जा दोनों खर्च होते थे और पढ़ाई, कामकाज और सेहत पर भी असर पड़ता था। अब हर घर में नल से पानी मिलने से यह परेशानी खत्म हो गई है।



महाशिवरात्रि: भगवान भोलेनाथ की बारात में झूमें सैकड़ों शिवभक्त

धर्मनगरी में महाशिवरात्रि के पावन पर्व पर धूमधाम से रचाया गया गौरा-गौरी विवाह

हरिभूमि न्यूज **▶▶** कवर्धा

धर्मनगरी कवर्धा में महाशिवरात्रि के पावन अवसर पर बाबा श्री महाकाल भक्त मंडल द्वारा आयोजित भव्य महाकाल बारात एवं शिव-गौरी विवाह का दिव्य आयोजन अत्यंत श्रद्धा, उत्साह और भव्यता के साथ सम्पन्न हुआ। नगर में चारों ओर भक्तिमय वातावरण रहा और हजारों श्रद्धालु इस अलौकिक आयोजन के साक्षी बने।

कार्यक्रम का शुभारंभ दोपहर 2:30 बजे श्री बृद्धमहादेव मंदिर में भगवान शिव के महाभिषेक के साथ हुआ। वैदिक मंत्रोच्चार और विधि-विधान से संपन्न पूजा-अर्चना के पश्चात भगवान श्री महाकाल की आकर्षक सजीव प्रतिमा को भव्य रथ पर विराजित कर बारात निकाली गई। ढोल-नगाडों, शंखध्वनि और भक्ति संगीत के बीच हर-हर महादेव के जयकारों से पूरा शहर गुंज उठा।

महाकाल की बारात में देवी-देवताओं, अघोरियों, भूत-प्रेतों एवं शिवगणों की मनोहारी झांकियाँ विशेष आकर्षण का केंद्र रहीं। नगर के विभिन्न मार्गों से गुजरती हुई यह भव्य बारात माँ महामाया मंदिर के सामने भारत माता प्रतिमा प्रांगण पहुँची, जहाँ भगवान शिव और माता गौरी का विधिवत दिव्य विवाह संपन्न कराया गया।

विवाह समारोह को देखने और आशीर्वाद प्राप्त करने के लिए श्रद्धालुओं की भारी भीड़ उमड़ी रही। पूरा वातावरण भक्तिरस से ओत-प्रोत था। विवाह उपरांत भगवान श्री



धार्मिक आयोजन में पर्यावरण संरक्षण का दिया गया संदेश

महाशिवरात्रि का यह पर्व त्याग, तप, संयम और प्रकृति के साथ सामंजस्य का संदेश देता है। भगवान शिव की शिक्षाएँ वर्तमान समय में समाज को सकारात्मक दिशा प्रदान करती हैं। कवर्धा में सम्पन्न यह भव्य आयोजन न केवल धार्मिक आस्था का प्रतीक बना, बल्कि सामाजिक एकता, सांस्कृतिक समन्वय और पर्यावरण संरक्षण का संदेश भी देकर गया। श्रद्धालुओं ने आयोजन समिति के प्रति आभार व्यक्त करते हुए कामना की कि आने वाले वर्षों में भी इसी प्रकार श्रद्धा और भव्यता के साथ महाकाल की बारात निकलती रहे और धर्मनगरी कवर्धा में आध्यात्मिक चेतना का यह प्रवाह निरंतर बना रहे।

महाकाल की भस्म आरती की गई। दीपों की आभा, धूप-दीप

उपस्थित श्रद्धालुओं को आध्यात्मिक अनुभूति से भर दिया। आरती में बड़ी संख्या में श्रद्धालुओं ने सहभागिता कर पुण्य

लाभ अर्जित किया। महाशिवरात्रि के मौके पर कवर्धा के अलावा अंचल में भी विविध धार्मिक आयोजन किए गए।

सांस्कृतिक कार्यक्रम व झांकियाँ रही आकर्षण का केन्द्र

इस वर्ष के आयोजन की विशेष झलक हरिणगर के विरसा से आए प्रसिद्ध कलाकारों द्वारा प्रस्तुत श्री काल भैरव की अद्भुत झांकी रही। भव्य वेशभूषा और जीवंत अभिनय ने दर्शकों को मंत्रमुग्ध कर दिया। आयोजन समिति के अनुसार यह प्रस्तुति देश में पहली बार प्रदर्शित की गई। श्री काल भैरव के नगर क्षमण के दौरान श्रद्धालुओं ने पुष्पवर्षा कर उनका स्वागत किया। इसके अतिरिक्त भगवान नरसिंह एवं बाहुबली हनुमान की विशाल और आकर्षक झांकियाँ भी बारात में शामिल रहीं, जो शहरवासियों के लिए विशेष आकर्षण का विषय बनीं। युवाओं और बच्चों में इन झांकियों को लेकर खास उत्साह देखा गया।

51 किलो के विशाल लड्डू का महामोग अर्पित

शिव-गौरी विवाह के पावन अवसर पर भगवान शिव एवं माता पार्वती को 51 किलो के विशाल लड्डू का महामोग अर्पित किया गया। पूजा-अर्चना के पश्चात यह प्रसाद श्रद्धालुओं में वितरित किया गया। श्रद्धालुओं ने प्रसाद ग्रहण कर आयोजन की भव्यता की सराहना की। कार्यक्रम में सांस्कृतिक प्रस्तुतियों ने भी समां बाँधा। कवर्धा के युवा कलाकार सौनू निर्मलकर द्वारा प्रसिद्ध फिल्म पुष्पा: द राजेज के एक गीत पर माँ काली को समर्पित विशेष मंचन प्रस्तुत किया गया, जिसे दर्शकों ने खूब सराहा। धार्मिक आयोजन में सांस्कृतिक समन्वय का यह स्वरूप लोगों को विशेष रूप से आकर्षित करता रहा। आयोजन के छठे वर्ष में इस पूरे कार्यक्रम को पर्यावरण संरक्षण की भावना को समर्पित किया गया।

नहीं सुनाई देती पारंपरिक लोक-गीतों पर नगाड़े की थाप

बच्चे परीक्षा की तैयारियों में तो किसान खेती किसानी में व्यस्त

हरिभूमि न्यूज **▶▶** कवर्धा

बसंत में रंगों के मुख्य त्यौहार होली को अब कुछ ही दिन शेष रह गए हैं। इस वर्ष होलीका दहन 3 मार्च को और धुरेड़ी 4 मार्च को होगी। ऐसे में अब होली को महज कुछ दिन ही शेष रह गए हैं। लेकिन जहां तक अंचल में इस बार होली की उमंग की बात की जाए तो वह कहीं दिखाई नहीं दे रही है। हां बसंत पंचमी के रोज नगर सहित जिले के ग्रामीण अंचलों में कुछ बच्चों और युवाओं ने होली का दांड जरूर गाड़ दिया है लेकिन जहां तक बसंत के प्रारंभ से लेकर होली तक सुनाई देने वाली नगाड़ों की थाप और फाग इस बार नहीं सुनाई दे रही है। जानकारों की माने तो आधुनिकता की चकाचौंध में साल दर साल तमाम तीज त्यौहार धीरे-धीरे गुम होते चले जा रहे हैं। जबकि कुछ वर्षों पूर्व तक होली पर्व



के एक माह पहले ही नगाड़े बजना शुरू हो जाते थे। गांवों में तो बकायादा रात में चौपाल लगाकर लोग देररात तक नगाड़ों की थाप पर फाग गीतों का आनंद उठाया करते थे। लेकिन अब इस तरह के नजारे न तो शहरों में देखने को मिलते हैं और न ही ग्रामीण अंचलों में। यहां तक इस बार अभी तक कवर्धा के बार में नगाड़ों की दुकानें तक नहीं सजी हैं। कुल मिलाकर देखा जाए तो इस बार अंचल में होली का उत्साह फीका नजर आ रहा है।

परीक्षा की तैयारियों में जुटे विद्यार्थी

माना जा रहा है कि इस बार होली पर्व के ठीक पहले प्रारंभ होने वाली कक्षा दसवीं और बारहवीं की बोर्ड परीक्षाएं भी होली के रंग में अंग डाल रही हैं। इस समय ज्यादातर विद्यार्थी इन्हें बोर्ड परीक्षाओं की तैयारियों में जुटे हुए हैं। जानकारों के मुताबिक इस बार जहां होली 3 और 4 मार्च को है वहीं दसवीं बोर्ड की परीक्षा फरवरी माह की 21 और कक्षा 12 वीं की परीक्षा 20 फरवरी से शुरू होनी वाली है। जिसके चलते लोगों द्वारा भी बच्चों की पढ़ाई लिखाई को ध्यान में रखते हुए शोरगुल से गुरेज किया जा रहा है। दूसरी तरह ग्रामीण भी इस समय खेती किसानों के काम में व्यस्त नजर आ रहे हैं। ऐसी उम्मीद जताई जा रही है होली पर्व के ओर नजदीक आने पर हो सकना है कि कुछ दिनों के लिए नगाड़ों की थाप और फाग गीत सुनाई देने लगे।

हाई स्कूल कोयलारी में सांस्कृतिक व विदाई कार्यक्रम समारोह का आयोजन

हरिभूमि न्यूज **▶▶** कवर्धा

शासकीय हाई स्कूल कोयलारी में कक्षा दसवीं के विद्यार्थियों को कक्षा 9 वीं के विद्यार्थियों के द्वारा विदाई कार्यक्रम का आयोजन किया गया साथ ही छात्र छात्राओं द्वारा शानदार सांस्कृतिक कार्यक्रम की प्रस्तुति कक्षा 9 वीं के विद्यार्थियों के द्वारा किया गया। कार्यक्रम की शुरुआत शाला विकास समिति के अध्यक्ष जीवन लाल साहू व प्रभारी प्राचार्य सुनील

कांसकार के द्वारा मां सरस्वती के पूजन व दीप प्रज्वलन कर किया गया। तत्पश्चात छात्र छात्राओं द्वारा वि वि ध कार्यक्रम की



प्रस्तुति दिया गया, जिसमें बच्चों के द्वारा म न मो ह क सां र कृ ति क कार्यक्रम का मनोरंजक गेम कक्षा दसवीं के विद्यार्थियों से कराया गया। कक्षा दसवीं के विद्यार्थियों ने स्कूल में बिताए पूरे दो वर्ष का यादगार अनुभव सांझा किया। साथ ही पूरे स्कूल स्तर 2025-26 में किए गए गतिविधियों में उत्कृष्ट कार्य के लिए 53 विद्यार्थियों को प्रमाण पत्र व सांत्वना पुरस्कार दिया गया। इस कार्यक्रम में सांस्कृतिक कार्यक्रम प्रभारी व्याख्याता कीर्तन नायक, जनभागीदारी शिक्षिकाएं कुमेश्वरी, हेमलता, उमा, खिलेश, मनराज यादव व बड़ी संख्या में ग्रामवासी उपस्थित थे।

स्कूली बच्चों को कराया गया शैक्षणिक भ्रमण

हरिभूमि न्यूज **▶▶** कवर्धा

प्रमुख प्राथमिक शाला सिमल चौक द्वारा रविवार को कक्षा पांचवीं के विद्यार्थियों के लिए शैक्षणिक भ्रमण का आयोजन किया गया। इस अवसर पर विद्यार्थियों को भोरमदेव मंदिर का दर्शन कराया गया तथा सरोधा डेम गार्डन का भ्रमण कराया गया। भ्रमण के दौरान विद्यार्थियों को भोरमदेव मंदिर के ऐतिहासिक, धार्मिक एवं स्थापत्य महत्व के संबंध में विस्तृत

जानकारी प्रदान की गई। उन्हें बताया गया कि भोरमदेव मंदिर को विद्यालय के शिक्षकों द्वारा विद्यार्थियों को स्थल की विशेषताओं पर सारगर्भित जानकारी दी गई, जिससे बच्चों को अपने क्षेत्र की ऐतिहासिक एवं सांस्कृतिक धरोहर के प्रति जागरूकता एवं इस की अनुभूति हुई। इन शैक्षणिक भ्रमण के सफल आयोजन में विद्यालय के समस्त स्टाफ, शाला प्रबंधन



समिति एवं पालकों का सराहनीय योगदान रहा। विद्यालय परिवार ने सभी सहयोगकर्ताओं के प्रति आभार व्यक्त किया। छत्तीसगढ़ का खजुराहो कहा जाता है, जो अपनी उत्कृष्ट शिल्पकला और नक्काशी के लिए प्रसिद्ध है। प्रधान पाठक सीडी भट्ट एवं

धूमधाम से नगाई गई संत रविदास जयंती

बोड़ला। नगर पंचायत क्षेत्र में संत शिरोमणि सद्गुरु रविदास महाराज की 649वीं जयंती श्रद्धा और उत्साह के साथ मनाई गई। कार्यक्रम की शुरुआत प्रातः पूजा एवं मंगल आरती से हुई, जिसमें बड़ी संख्या में समाज के महिला-पुरुष शामिल हुए और विधिवत पूजा-पाठ में भाग लिया। ग्राम रतापाड़ा से पधार महाराज द्वारा पूरे विधि-विधान से पूजन कराया गया, जिससे वातावरण भक्तिमय हो उठा। दोपहर लगभग 3 बजे समाज के द्वारा भव्य शोभायात्रा निकाली गई। शोभायात्रा नगर के प्रमुख वाडों और मार्गों से होते हुए कार्यक्रम स्थल पहुंची। इस दौरान संत रविदास के जयकारों, मजन-कीर्तन और झांकी के साथ श्रद्धालुओं में विशेष उत्साह देखने को मिला। कार्यक्रम के आयोजन में समस्त अतिरिक्त समाज का महत्वपूर्ण योगदान रहा। मन चंगा तो कटौती में गंगा जैसे संत रविदास के अमर सूत्र वाक्य पर वक्ताओं ने विस्तार से प्रकाश डालते हुए समाज में सद्भाव, समानता और एकजुटता का संदेश दिया। उपस्थित वक्ताओं ने समाज को संगठित होकर शिक्षा, जागरूकता और सामाजिक प्रगति की दिशा में कार्य करने की अपील भी की। कार्यक्रम में अध्यक्ष राजेश कुमार खरे, उपाध्यक्ष विकी एवं अशोक हटौले, कोषाध्यक्ष राजेंद्र कुमार खरे, सचिव महेंद्र लांडो, सह-सचिव संदीप लांडो सहित अजय कुमार खरे, पवन हटौले, राहुल बर्वे, बीरबल रामपुरी, रामकुमार लांजी सहित अनेक पदाधिकारी उपस्थित थे।

भोरमदेव, डोंगरिया, कामटी सहित महाशिवरात्रि में कई स्थानों पर लगा मेला

अंचल के शिवालयों में सुबह से लेकर देररात तक लगा रहा शिव भक्तों का तांता

हरिभूमि न्यूज **▶▶** कवर्धा/पाण्डातराई

महाशिवरात्रि का पर्व कवर्धा नगर सहित पूरे जिले में श्रद्धा भक्तिभाव के साथ मनाया गया। इस अवसर पर शिवालयों में कई अनुष्ठान भी किए गए। वहीं जिले के कई धार्मिक स्थलों में मेला का भी आयोजन किया गया। नगर के शिवालयों में महाशिवरात्रि के दिन सूर्योदय के पूर्व ही शिवभक्तों का तांता लगना शुरू हो गया था। स्थानीय सिद्धपीठ बृद्धमहादेव मंदिर में प्रतिवर्ष की भांति हजारों शिवभक्त दर्शन के लिए पहुंचे। महाशिवरात्रि के मौके पर अपने आराध्य भगवान भोलेनाथ को प्रसन्न करने अधिकांश महिला, पुरुष तथा बच्चों ने मंत्रोच्चार के साथ भगवान भोलनाथ का दूध, घी, शहद, दही, बेलपत्र, गंगाजल से अभिषेक किया तथा नारियल, आमरबत्ती, फूल चढ़ाकर विधिवत पूजा अर्चना की। यह सिलसिला सूर्योदय के पूर्व से देररात तक चलता रहा।



सिद्धपीठ बृद्धमहादेव मंदिर में लगातार शिवभक्तों के आने-जाने से मंदिर प्रांगण चलते फिरते मेला में परिवर्तित हो गया था। भारी-भीड़ भाड़ को देखते हुए मंदिर के बाहर कई दुकानें भी सजाई गई थी। जिसमें

शिवभक्तों के लिए पूजन सामग्री उपलब्ध कराई गई थी। ऐसा ही नजारा प्रसिद्ध पर्यटन स्थल एवं शिवालय भोरमदेव में भी देखने को मिला। जहां महाशिवरात्रि के पावन पर्व पर भगवान भोलेनाथ के दर्शन करने सैकड़ों की

संख्या में श्रद्धालु सुबह से पहुंचने लगे थे। भोरमदेव में स्थानीय व बाहरी श्रद्धालुओं की भारी भीड़ को देखते हुए पुलिस प्रशासन ने सुरक्षा के खासे इंतजाम किये थे। ज्ञातव्य हो कि महाशिवरात्रि के मौके पर भोरमदेव में प्रतिवर्ष भव्य मेले का आयोजन किया जाता है। जिसके चलते यहां आसपास के ग्रामीण अंचलों सहित दूरसे जिलों से भी शिवभक्त पहुंचते हैं। महाशिवरात्रि के अवसर पर भोरमदेव के अलावा डोंगरिया, झिरना एवं जुनवानी, दशरंगपुर, कुण्डा, उडियाखुर्द के शिवालयों में भी मेले का आयोजन किया गया। जहां शिवभक्तों ने न सिर्फ भगवान शंकर की पूजा अर्चना की बल्कि जल कुण्डों में डुबकी भी लगाई। वहीं मंदिर समितियों द्वारा महाशिवरात्रि पर्व पर भगवान शंकर का विशेष श्रृंगार कर रात्रि में विशेष पूजा अर्चना की गई। कुल मिलाकर महाशिवरात्रि पर्व पर दिन नमः शिवाय की गूंज सुनाई देती रही।

हरिभूमि न्यूज **▶▶** बोड़ला

तहसील मुख्यालय से महज 10 किलोमीटर की दूरी पर स्थित ग्राम भलपहरी में विश्व वंदनीय सद्गुरु कबीर साहेब जी की कृपा एवं पंथ परंपरा के आदेशानुसार त्रिदिवसीय सद्गुरु कबीर संत समागम समारोह का शुभारंभ शनिवार को श्रद्धा और भक्ति के वातावरण में हुआ। कार्यक्रम की जानकारी देते हुए दीपक माग्ने ने बताया कि प्रथम दिवस परम पूज्य गुरु गोस्वामी दिलीप दास साहब, पांडातराई द्वारा दीप प्रज्वलन कर समारोह का विधिवत शुभारंभ किया गया। दोपहर 3 बजे से गुरु महिमा पाठ

एवं आशीर्वाचन का आयोजन किया गया, जिसमें बड़ी संख्या में कबीरपंथी श्रद्धालु शामिल हुए। उन्होंने बताया कि रविवार 15 फरवरी को परम पूज्य गुरु गोस्वामी डॉ. भानु प्रताप साहब का आगमन प्रस्तावित है। इस अवसर पर मुख्य रूप से भेद बंदगी, स्वास्तिक यज्ञ, चौका आरती सहित विभिन्न धार्मिक अनुष्ठान संपन्न होंगे, जिनमें हजारों की संख्या में श्रद्धालुओं के शामिल होने की संभावना है। आयोजकों के अनुसार समारोह में केडीव्हीएम के ग्रामीण, तहसील एवं जिला प्रतिनिधि, बोड़ला परिक्षेत्र के साधु-संत, आमीन माता, महिला मंडल, नवयुवक मंडल तथा बड़ी संख्या में नेमी-प्रेमी भक्तों का सहयोग मिल रहा है। समारोह को लेकर पूरे क्षेत्र में उत्साह का माहौल है तथा श्रद्धालुओं में विशेष उमंग देखी जा रही है।



खबर संक्षेप

वार्षिकोत्सव में नन्हें विद्यार्थियों की बहुमुखी प्रतिभा सांस्कृतिक प्रस्तुतियों से सजा रंगारंग आयोजन



हरिभूमि कवर्धा। शासकीय प्राथमिक शाला टिकरीपारा में आयोजित वार्षिकोत्सव कार्यक्रम हर्षोल्लास व उमंग और सांस्कृतिक गरिमा के साथ संपन्न हुआ।

जिसमें नन्हें विद्यार्थियों की मनमोहक प्रस्तुतियों ने उपस्थित पालकों एवं ग्रामीणजनों का मन मोह लिया। पूरे विद्यालय परिषर में उत्सव जैसा वातावरण रहा और तालियों की गड़गड़ाहट से कार्यक्रम स्थल गुंजता रहा। कार्यक्रम का शुभारंभ दीप प्रज्वलन एवं मां सरस्वती वंदना के साथ किया गया, कार्यक्रम की अध्यक्षता रामकुमार धुवें ने की मुख्य अतिथि चंद्रकुमार धावलकर शिक्षक तथा विशिष्ट अतिथि अजमत कुरेशी एवं उमाशंकर साहू उपस्थित थे। तत्पश्चात विद्यार्थियों ने नाटक, समूह नृत्य, देशभक्ति गीत, कविता पाठ, लोकनृत्य, लोकगीत एवं योगाभ्यास की आकर्षक प्रस्तुतियां दीं। देशभक्ति एवं लोक संस्कृति पर आधारित कार्यक्रमों ने दर्शकों को भाव-विभोर कर दिया। योग प्रदर्शन ने बच्चों के आत्मविश्वास एवं अनुशासन का परिचय दिया। संस्था प्रमुख द्वारा आयोजित प्रश्नोत्तरी कार्यक्रम में शिक्षिका तबसुम बेगम सहित माता-बहनों ने उत्साहपूर्वक भाग लिया। प्रश्नोत्तरी ने आयोजन को ज्ञानवर्धक एवं रोचक आयाम प्रदान किया। प्रधान पाठिका आरती पाण्डेय ने अपने संबोधन में कहा कि संस्कृति हमें हमारी जड़ों से जोड़ती है। शिक्षा के साथ-साथ सांस्कृतिक गतिविधियों एवं खेल-योग में सहभागिता से बच्चों का आत्मविश्वास बढ़ता है और उनकी प्रतिभा निखरती है। इस दौरान सीएमसी अध्यक्ष बीरबल पटेल, उपसरपंच ऋतुराज चंद्रवंशी, पंच हीराराम पटेल, राम पटेल, कुमार पटेल, आनंद पटेल, सरजू पटेल, बालाराम निषाद, बनऊ पटेल, नोहर, बलदेव सहित गणमान्य नागरिक गण उपस्थित थे।

हाई स्कूल बरबसपुर में विदाई समारोह आयोजित



हरिभूमि बरबसपुर। शासकीय हाई स्कूल बरबसपुर में विदाई समारोह का आयोजन किया गया, जिसमें संस्था प्राचार्य रामशरण साहू द्वारा मां सरस्वती की तैलचित्र पर पुष्प अर्पित कर कार्यक्रम की शुरुआत की गई। कक्षा नवमी के विद्यार्थियों द्वारा सरस्वती वंदना व सांस्कृतिक कार्यक्रम प्रस्तुत की गई, जूनियर छात्राओं द्वारा कक्षा दसवी के विद्यार्थियों को मजेदार खेल सिखाया गया। वहीं प्राचार्य विद्यार्थियों को संबोधित करते हुए कहा कि हाई स्कूल के बाद विषय चुनाव का सबसे महत्वपूर्ण काम होता है, अपनी रुचि अनुरूप विषय का चुनाव करना चाहिए, पुस्तक सबसे अच्छा मित्र होता है। इसलिए निरंतर पुस्तक पढ़ना चाहिए, पढ़ाई केवल नोकरी के लिए नहीं होना चाहिए हमें अपने जीवन में एक अच्छा इंसान बनना चाहिए, ताकि एक अच्छे समाज, देश का निर्माण कर सकें पढ़ाई के साथ-साथ अन्य गतिविधियों में भाग लेना चाहिए। जिससे व्यक्तिव का विकास होता है हमें अपने आप पर पूर्ण विश्वास करना चाहिए और जीवन में पूर्ण अनुशासित रह कर आगे का कार्य करना चाहिए। इस कार्यक्रम में लक्ष्मण मिरी, सीमा वर्मा, वर्षा सोनी, कामना श्रीवास्तव, योगेश चौरिया, अनुराग जायसवाल व अजय श्रीवास्तव सहित छात्र छात्राएं उपस्थित थीं।

छत्तीसगढ़ महतारी, हनुमान चालीसा पाठ की पुस्तिका तथा श्रीफल व शाल भेंटकर सम्मानित किया



हरिभूमि कोलेगांव। ग्राम नानापुरी निवासी समाज सेवक उमेश चंद्राकर द्वारा अपने स्वर्गीय दादा की पुण्य स्मृति में आयोजित धार्मिक यज्ञ अनुष्ठान में श्रद्धा,

सम्मान और संस्कारों का अद्भुत संगम देखने को मिला। इस पावन अवसर पर उमेश चंद्राकर ने सम्मानित शिक्षकों, बुजुर्गों, महिलाओं एवं पुरुषों को छत्तीसगढ़ महतारी के तैलचित्र, हनुमान चालीसा पाठ की पुस्तिका तथा श्रीफल व शाल भेंटकर सम्मानित किया। कार्यक्रम में उपस्थित सभी श्रद्धालुओं ने इसे भारतीय संस्कृति एवं परंपरा का सजीव उदाहरण बताया। धार्मिक यज्ञ में श्रद्धा अनुसार दान प्रदान करते हुए श्री चंद्राकर ने अपने ग्राम से आए वरिष्ठजनों से आशीर्वाद प्राप्त किया। यज्ञ स्थल पर भक्तों द्वारा छत्तीसगढ़ महतारी एवं ग्राम देवी-देवताओं का माल्यार्पण कर विधिवत पूजा-अर्चना एवं जयकारा लगाया गया। इस अवसर पर उपस्थित बुजुर्गों एवं वरिष्ठजनों ने उमेश चंद्राकर को आशीर्वाद देते हुए उनके उज्ज्वल भविष्य और निरंतर उन्नति की कामना की। कार्यक्रम में पूरे ग्रामवासियों की सहभागिता रही और वातावरण भक्तिमय बना रहा।

अभ्युदय स्कूल में एक दिवसीय रोचक एवं प्रभावशाली कार्यशाला का आयोजन

मानसिक स्वास्थ्य व तनाव प्रबंधन पर प्रभावशाली प्रशिक्षण आयोजित



हरिभूमि न्यूज >>> कवर्धा

विगत दिनों अभ्युदय स्कूल में शनिवार को केंद्रीय माध्यमिक शिक्षा बोर्ड (सीबीएसई) के तत्वाधान में एक दिवसीय रोचक एवं प्रभावशाली कार्यशाला का आयोजन किया गया। सीबीएसई द्वारा नियुक्त विशेषज्ञ जीवीडी कृष्ण मूर्ति, अंबुजा विद्यापीठ बलौदा बाजार एवं श्रीमती अनिता छेत्री राठी, कृष्णा पब्लिक स्कूल नेहरू नगर भिलाई के कुशल मार्गदर्शन में यह कार्यशाला अत्यंत सफलतापूर्वक संपन्न हुआ। कार्यक्रम का शुभारंभ मां सरस्वती के तैलचित्र पर माल्यार्पण एवं तिलक अर्पण के साथ किया, जिससे

ग्राम कामठी में दिखा आस्था, संस्कृति और जनकल्याण का दिव्य संगम

भावना बोहरा व श्रद्धालुओं ने किया 151 शिवलिंग में सामूहिक रुद्राभिषेक

हरिभूमि न्यूज >>> कुई कुकटूर

वनांचल ग्राम कामठी में शिवभक्ति की अनूठी झलक सहित विधायक श्रीमती भावना बोहरा के साथ सैकड़ों भक्तों ने 151 शिवलिंग में किया सामूहिक रुद्राभिषेक किया। महाशिवरात्रि के अवसर पर पंडरिया विधानसभा अंतर्गत ग्राम कामठी में शिवभक्ति की अनूठी झलक देखने को मिली। उत्साह और उमंग के साथ 700 से अधिक विवाहित जोड़ों और श्रद्धालुओं पंडरिया विधायक श्रीमती भावना बोहरा द्वारा आयोजित 151 पार्थिव शिवलिंग में सामूहिक रूप से पूरे विधि-विधान और वैदिक मंत्रोच्चार के साथ रुद्राभिषेक कर हर-हर महादेव का जयघोष किया। इस दौरान विधायक भावना बोहरा ने आयोजन में पधारे सभी श्रद्धालुओं और पंडरिया विधानसभा वासियों को आयोजन को सफल बनाने के लिए आभार व्यक्त कर महाशिवरात्रि की शुभकामनाएं दीं। इस भव्य आयोजन में हजारों की संख्या में क्षेत्रवासी तथा ग्राम नेऊर और दमगढ़ के उन आदिवासी परिवार के सदस्य भी उपस्थित रहे जिन्होंने विधायक भावना बोहरा के प्रयासों से अपने मूल धर्म में घर वापसी की थी।

विधायक भावना बोहरा ने कहा कि आज का यह आयोजन हमारी धार्मिक संस्कृति और परंपरा का एक प्रतीक है। सैकड़ों की संख्या में श्रद्धालुओं ने पूरे विधि-विधान से एक साथ भगवान भोलेनाथ का रुद्राभिषेक कर छत्तीसगढ़ एवं पंडरिया विधानसभा की सुख-समृद्धि और जन कल्याण की कामना की। पंडरिया विधानसभा सांस्कृतिक, धार्मिक और सामाजिक समरसता की समृद्ध परंपराओं के लिए जानी जाती है। यहां के जन-जीवन में सनातन मूल्यों की गहरी आस्था है। यह हम सभी का दायित्व है कि हम अपनी संस्कृति और आस्था को इस अमूल्य धरोहर को सहेजें और आने वाली पीढ़ियों तक पहुंचाएं। यह आयोजन क्षेत्र की धार्मिक चेतना को सुदृढ़ करने के साथ-साथ सामाजिक एकता और सामूहिक सहभागिता को भी सशक्त करेगा। यह आयोजन न केवल धार्मिक दृष्टि से अत्यंत पवित्र और महत्वपूर्ण रहा, बल्कि क्षेत्र की सुख-समृद्धि, शांति और विकास के लिए एक सकारात्मक संकल्प का प्रतीक भी बना। इस



क्षेत्र की सुख-समृद्धि, शांति और विकास के लिए समर्पित

भावना बोहरा ने कहा कि इस अवसर पर क्षेत्र के विकास, जनकल्याण और समृद्धि के लिए प्रार्थना भी की गई, जिससे यह आयोजन केवल धार्मिक अनुष्ठान तक सीमित न रहकर जनहित और क्षेत्र की प्रगति का संकल्प भी बन गया, जिसने समूह पंडरिया बनाने के हमारे संकल्प को एक नई ऊर्जा और दिशा भी दी है। भगवान शिव सृष्टि के कल्याणकर्ता हैं। आज 151 शिवलिंगों में सामूहिक रुद्राभिषेक का यह आयोजन हमारे क्षेत्र की सुख-समृद्धि, शांति और विकास के लिए समर्पित है। हमारी सदैव यह भावना रही है कि पंडरिया विधानसभा क्षेत्र आध्यात्मिक रूप से समृद्ध, सामाजिक रूप से सशक्त और विकास के पथ पर निरंतर अग्रसर रहे। छत्तीसगढ़ की समृद्ध परंपराओं और सनातन संस्कृति को आगे बढ़ाते हुए इस प्रकार के आयोजन समाज में सकारात्मक ऊर्जा, नैतिक मूल्यों और जनकल्याण की भावना को प्रोत्साहित करते हैं। पंडरिया विधानसभा की समस्त जनता और इस पुण्य आयोजन में सहभागी सभी लोगों के प्रति कृतज्ञता और धन्यवाद व्यक्त करती हूँ और आश्वस्त करती हूँ कि आगे भी पंडरिया विधानसभा की प्रगति, जनता की सेवा हेतु अपने दायित्वों का निर्वहन एवं सनातन संस्कृति के प्रसार व नव वेतना के लिए हम निरंतर प्रयास करते रहेंगे।

आयोजन ने समाज के सभी वर्गों युवा, महिलाएं, बुजुर्ग और ग्रामीण नागरिकों को एक मंच पर एकत्रित कर सामाजिक एकता और सामूहिक चेतना को मजबूत किया। वहीं इस दौरान 10,000 भक्तों के लिए भंडारा एवं महाप्रसादी का आयोजन भी किया गया, जिसमें विधायक भावना

बोहरा ने श्रद्धालुओं को प्रसाद वितरण किया। इसके साथ ही छत्तीसगढ़ के भजन गायक अनुराग शर्मा द्वारा भजन की भक्तिमय सांस्कृतिक कार्यक्रम के आयोजन में भगवान भोलेनाथ के जयकारे से पूरा क्षेत्र भक्तिमय हो उठा।

कोलेगांव में भक्तिमय वातावरण, महाशिवरात्रि पर गूजा हर-हर महादेव

हरिभूमि न्यूज >>> कोलेगांव

विकासखंड पंडरिया के ग्राम कोलेगांव सहित आसपास के ग्रामीण क्षेत्रों में महाशिवरात्रि के पावन पर्व पर श्रद्धा और भक्ति का अद्भुत दृश्य देखने को मिला। गांव के शिवालयों एवं घर-घर में भगवान शिव की विधि-विधान से पूजा-अर्चना कर परिवार की सुख, शांति एवं समृद्धि की कामना की गई। वहीं मंदिर देवालियों में सुबह से ही मंदिरों में महिलाओं, पुरुषों एवं छोटे-छोटे बच्चों की भीड़ उमड़ पड़ी। हर-हर महादेव के जयकारों से पूरा गांव गुंज उठा। कई स्थानों पर श्रद्धालुओं के लिए प्रसाद स्वरूप पड़ी-खीर की व्यवस्था की गई, जिसे भक्तों में वितरित किया गया। साथ ही साथ मानस मंडली द्वारा भक्त-जीर्तन एवं धार्मिक कार्यक्रमों का आयोजन भी किया गया। विशेष आकर्षण रहा भगवान न शिव एवं माता पार्वती का पारंपरिक विवाह समारोह, जिसे पुराने



रीति-रिवाजों के अनुसार चूलमाटी, तेल-हरदाही एवं बारात की विधियों के साथ संपन्न कराया गया। ग्रामीणों को भूतभावन भोलेनाथ की बारात में शामिल होने का सौभाग्य प्राप्त हुआ। श्रद्धालुओं ने महादेव-पार्वती का पूजन कर अपने घर-परिवार के मंगलमय भविष्य की कामना की। पूरे क्षेत्र में भक्ति, आस्था और उत्साह का वातावरण बना रहा।

दिव्य श्री रामकथा में उत्कृष्ट सेवा देने वालों को आयोजक समिति ने किया सम्मानित

हरिभूमि न्यूज >>> कुण्डा

सरदार पब्लिक स्कूल कुण्डा के तत्वाधान में एवं स्कूल के संचालक पूर्व सरपंच ग्राम पंचायत कुण्डा सुरेन्द्र सिंह छाबड़ा एवं उनके परिवार द्वारा धर्म नगरीय कुण्डा में धर्म का अलख जगाने 7 से 13 फरवरी तक सात दिवसीय संगीतमय दिव्य श्री रामकथा का भव्य आयोजन कुण्डा के हृदय स्थल यज्ञ मण्डप के सामने एवं हरिमंदिर के समीप आयोजित किया गया, जिसमें देश के प्रख्यात कथा वाचक को आमंत्रित किया गया था। जिसमें प्रमुख रूप से जगत गुरु उपाधि से अलंकृत काशी बनारस से जौनपुर उत्तर प्रदेश से पण्डित चंद्रप्रकाश विद्यार्थी चित्रकूट सतना मध्यप्रदेश से मानस मणी राष्ट्रीय प्रवक्ता जानकी कुंड भैंसों जांजगीर चांपा छत्तीसगढ़ से

छत्तीसगढ़ भाषाकार कथा कथाकार पण्डित राजेंद्र प्रसाद शर्मा ने अपने मधुर मुखारविंद से श्रोताओं को श्री रामकथा का रसपान कराया। वहीं इस सात दिनों के धार्मिक कार्यक्रम में साफ-



सफाई से लेकर मण्डप फूल-मालाओं, खाद्य-दार्थ्य संत एवं वक्ताओं को विश्राम स्थल से

मानस मंच तक लाने ले जाने एवं स्वल्पाहार व प्रसादी वितरण का तन-मन से सेवा कार्य किए उन लोगों को आयोजक समिति सरदार पब्लिक स्कूल कुण्डा एवं संयोजक पूर्व सरपंच सुरेन्द्र सिंह छाबड़ा द्वारा कथा के मध्य मानस मंच पर पुष्पहार पहना कर एवं शाल भेंटकर सम्मानित किया गया। जिसमें लक्ष्मण चंद्राकर, उमसरपंच मुमताज अहमद, बाबूलाल रजक, सूरज यादव, हरचरण सिंह खनूजा, अमन सिंह खनूजा, रमन सिंह खनूजा, रोमी खनूजा, विनोद रजक, श्रीलाल साहू, रवि मानिकपुरी, यामीन खांन, मोनू पाण्डेय, मुकेश यादव, नाथु यादव, घूरन यादव, भीष्म साहू, रामप्रसाद चंद्राकर, भागवत साहू, पंच दुष्यंत चंद्राकर, प्रमोद चंद्राकर सहित समस्त प्रभात फेरी मण्डली को सम्मानित किया गया।

जिले में पहुंचे रेगिस्तान का जहाज: ऊंट



हरिभूमि बरबसपुर। गागीण अंचलों में इस समय रेगिस्तान का जहाज कहे जाने वाले ऊंट अब गागीण अंचलों के गांव और सड़क पर पैदल चलते हुए दिखाई देने लगे हैं, जिसे देखकर लोग और राहगीरों आकर्षित हो रहे हैं ये नजराना केवल मार्ग सड़क हरिनगपुरा, राबहेपुर कला जाने वाले मार्ग पर आवागमन करते समय देखा गया है, जो रेगिस्तान का जहाज कहा जाता है

जिसे राजस्थान में रेगिस्तान का जहाज के नाम से ऊंट को पुकारा जाता है रेगिस्तान के निवासी ने ऊंट के कुब्ज पर पीठ पर ऊपर रेगिस्तान लोगों के खाने-पीने एवं पूरे परिवार के सामग्री ऊंट के कुब्ज पर चढ़ी हुई और चल रहे थे। जिसे देखने के लिए लोगों को अपने तरफ आकर्षित कर रहे थे।

नातृ-पितृ भक्ति से गुंजायमान, मत्स्य जिला स्तरीय पूजन समारोह सप्पन्न



हरिभूमि सहस्रपुर लोहरा। 14 फरवरी नातृ-पितृ पूजन दिवस के पावन अवसर पर सहस्रपुर लोहरा के गांज गांजगांव सहित पूरे कवर्धा जिले के सैकड़ों स्थानों पर नातृ-पितृ पूजन कार्यक्रम अत्यंत श्रद्धा, उत्साह एवं आध्यात्मिक वातावरण में संपन्न हुआ। वहीं जिला स्तरीय मुख्य कार्यक्रम में बड़ी संख्या में माता-पिता, युवा एवं बाल-संस्कार के बच्चे उपस्थित थे। यह प्रेरणादायी अभियान संत असाराम बापू की पावन प्रेरणा से पूरे विश्व में मनाया जाता है, जिसका उद्देश्य भारतीय संस्कृति, पारिवारिक मूल्यों एवं माता-पिता के प्रति सम्मान की भावना को सुदृढ़ करना है। कार्यक्रम का शुभारंभ दीप आझापान एवं गुरुवंदना से हुआ। तत्पश्चात बच्चों एवं युवाओं ने अपने माता-पिता का विधिवत पूजन कर तिलक, पुष्प एवं आरती के माध्यम से कृतज्ञता व्यक्त की। पूरा वातावरण भक्ति, श्रद्धा एवं भारतीय संस्कृति की अनुपम छटा से ओतप्रोत रहा। वक्ताओं ने कहा कि माता-पिता का सम्मान ही जीवन की सच्ची सफलता और संस्कारों की आधारशिला है। ऐसे आयोजन समाज में पारिवारिक मूल्यों को सुदृढ़ करने का कार्य कर रहे हैं। कार्यक्रम में बाल-संस्कार के बच्चों द्वारा प्रस्तुत भजन, गीत एवं सांस्कृतिक कार्यक्रमों ने सभी को भावविभोर कर दिया। कार्यक्रम के सफल आयोजन में स्थानीय समिति, युवा संगठन एवं गांववासियों का विशेष योगदान रहा। पूरे आयोजन में अनुशासन, श्रद्धा एवं भारतीय संस्कारों की सुंदर झलक देखने को मिली। अंत में उपस्थितजनों ने संकल्प लिया कि वे अपने माता-पिता की सेवा, सम्मान एवं आझापान की जीवन का प्रथम कर्तव्य मानेंगे तथा इस पावन संदेश को जन-जन तक पहुंचावेंगे। कार्यक्रम की प्रेरणादायी झलकियों ने पूरे क्षेत्र में सकारात्मक संदेश प्रसारित किया। यह आयोजन भारतीय संस्कृति एवं पारिवारिक मूल्यों के संरक्षण की दिशा में एक प्रेरणादायी पहल सिद्ध हुआ।

पुलवामा हमले की सातवीं बरसी पर शहीदों को श्रद्धांजलि

हरिभूमि न्यूज >>> कवर्धा

14 फरवरी 2019 को जम्मू-कश्मीर के पुलवामा जिले के लेथपोरा में हुए भीषण आतंकी हमले को आज सात वर्ष पूर्व हो गए। इस दिन सीआरपीएफ के 78 वाहनों का काफिला, जिसमें लगभग 2500 से अधिक जवान और अधिकारी सवार थे, जम्मू-श्रीनगर राष्ट्रीय राजमार्ग से गुजर रहा था। तभी विस्फोटकों से भरी एक कार ने काफिले को टक्कर मार दी। इस कारवाण आत्मघाती हमले में देश के 40 वीर जवान शहीद हो गए थे। इस हमले के जवाब में भारत ने 26 फरवरी 2019 की सुबह लगभग 3:30 बजे पाकिस्तान के बालाकोट में एयर स्ट्राइक कर आतंकी ठिकानों को निशाना बनाया। इस कार्यवाही ने यह स्पष्ट संदेश दिया कि भारत अपने सैनिकों की शहादत का सम्मान करता है और किसी भी खतरे का मुंहतोड़ जवाब देने में सक्षम है। कबीरधाम में श्रद्धांजलि कार्यक्रम पुलवामा हमले की सातवीं बरसी पर पूर्व सैनिक कल्याण संघ कबीरधाम के पूर्व सैनिकों ने सिग्नल चौक स्थित अमर जवान शहीद स्मारक पर श्रद्धांजलि अर्पित की।

पेज 9 के शेष

हर-हर महादेव से गुंजायमान ...

किया गया, जिसमें उपस्थित श्रद्धालु भक्ति में लीन नजर आए। इसके पश्चात भंडारा/प्रसादी वितरण किया गया, जहां बड़ी संख्या में श्रद्धालुओं ने प्रसाद ग्रहण किया। भजन-कीर्तन के माध्यम से भगवान शिव की महिमा का गुणगान किया गया। पुलिस परिवार की महिलाओं, पुरुषों एवं बच्चों ने उत्साहपूर्वक भाग लेकर अपनी आस्था व्यक्त की। पूरे आयोजन ने सामाजिक एकता, धार्मिक श्रद्धा और सामूहिक सहभागिता का सुंदर संदेश दिया।

HEALTH TOWN

DR. ABHIMANYU'S AYURVEDA MULTISPECIALITY HOSPITAL

Piles Care Clinic

विज्ञापन हेतु संपर्क करें : 0771-4242213, 7987119756, 9303508130

सार समाचार

श्री बालाजी हनुमान मंदिर में 3 को होलिका दहन

राजनांदगांव। शहर में रियासत कालीन दौर से लगभग डेढ़ सौ वर्ष पुरानी होलिका दहन की परंपरा प्रतिवर्ष की भांति इस वर्ष भी भव्य रूप से निर्वहन की जाएगी। इस वर्ष भी यहां विधि-विधान से होलिका दहन का आयोजन किया गया है। प्रतिवर्ष यहां होलिका दहन से पूर्व ठंडी होली की पूजा करने की परंपरा है जिसमें सैकड़ों महिलाएं शामिल होती हैं। वहीं होलिका दहन के पश्चात प्रसाद स्वरूप सल्याहार वितरण किया जाता है। इस वर्ष भी श्री बालाजी हनुमान मंदिर समिति के द्वारा यहां परंपरागत होलिका दहन का आयोजन किया गया है। गंज चौक स्थित श्री बालाजी हनुमान मंदिर के पुजारी हनुमान प्रसाद ने बताया कि यहां महिलाओं द्वारा प्रतिवर्ष की परम्परा अनुरूप 2 मार्च की सुबह 9 बजे से होलिका पूजन का आयोजन किया जाएगा जो शाम 5 बजे तक चलेगा। वहीं होलिका दहन से पूर्व 2 मार्च की रात्रि में भजन संस्था का आयोजन किया गया है। वहीं इसके बाद मुहूर्त अनुसार 3 मार्च की सुबह 5 बजेकर 40 मिनट पर होलिका दहन होगा।

विनाय डड्डा बने सुकल जैन समाज के अध्यक्ष

राजनांदगांव। सदर बाजार स्थित स्थानक भवन में 14 फरवरी को सभी जैन संघों के अध्यक्षों की एक संयुक्त बैठक हुई, जिसमें समाजसेवी एवं श्री जैन श्वेतांबर तैरापंथी सभा के अध्यक्ष विनाय डड्डा को सुकल जैन श्री संघ राजनांदगांव का नया अध्यक्ष मनोनीत किया गया।

जैन स्थानक भवन में बैठक श्री जैन श्वेतांबर मूर्ति पूजक संघ के प्रमुख ट्रस्टी अध्यक्ष अजय सिंघी, श्री वर्धमान स्थानकवासी संघ के अध्यक्ष खुशालचंद पारख, श्री दिगंबर जैन पंचायत के अध्यक्ष अशोक झांझरी एवं श्री जैन श्वेतांबर तैरापंथी सभा के अध्यक्ष विनाय डड्डा की उपस्थिति में हुई। इस बैठक में आगामी दो वर्षों के कार्यकाल के लिए सर्वसम्मति से सुकल जैन श्री संघ के अध्यक्ष का दायित्व श्री जैन श्वेतांबर तैरापंथी सभा के अध्यक्ष विनाय डड्डा को सौंपा गया। सुकल जैन श्री संघ का अध्यक्ष मनोनीत होने के बाद श्री डड्डा ने उपाध्यक्ष, सचिव एवं कोषाध्यक्ष के नामों की घोषणा आपसी परामर्श के बाद कर दी। उन्होंने सुकल जैन श्री संघ के उपाध्यक्ष पद पर अशोक झांझरी, सचिव पद पर अजय सिंघी एवं कोषाध्यक्ष पद पर खुशालचंद पारख के नामों की घोषणा की। इन नामों की घोषणा होने के बाद ही बधाई एवं शुभकामनाओं को सिलसिला जारी हो गया और जैन समाज, समाजसेवी संस्थाओं एवं व्यापारी संघों के अलावा इस्ट मित्रों एवं परिजनों ने भी श्री डड्डा, श्री झांझरी, श्री सिंघी एवं श्री पारख को बधाई दी।

छात्राओं ने महापौर-कलेक्टर से की मुलाकात



राजनांदगांव। प्रधानमंत्री नरेंद्र मोदी के परीक्षा पे चर्चा कार्यक्रम के 9वें संस्करण में पीएमश्री राजा सर्वेश्वरदास उत्कृष्ट विद्यालय राजनांदगांव की छात्रा पूनम साहू एवं नम्रता रजक शामिल हुए। प्रधानमंत्री नरेंद्र मोदी से छात्राओं ने सीधा संवाद किया और परीक्षा के तनाव को दूर करने के संबंध में सुझाव एवं मार्गदर्शन प्राप्त किया। प्रधानमंत्री ने बच्चों से सहज रूप में बातचीत करते विद्यार्थी जीवन में शिक्षा के महत्व की सार्थकता पर विस्तृत चर्चा की। महापौर मधुसूदन यादव एवं कलेक्टर जितेंद्र यादव से परीक्षा पे चर्चा कार्यक्रम के 9वें संस्करण में शामिल छात्रा पूनम साहू एवं नम्रता रजक ने कलेक्टोरेट में मुलाकात की। महापौर एवं कलेक्टर ने छात्राओं को सम्मानित किया और बच्चों के उज्वल भविष्य की कामना की। बच्चों ने प्रधानमंत्री से हुए संवाद एवं उनके सामर्थ्य को अविस्मरणीय बताया। इस अवसर पर जिला पंचायत सीईओ सुरेश सिंह, प्रशिक्षु आईपीएस आदित्य कुमार, विद्यालय के एसएमडीसी के अध्यक्ष कमलेश सूर्यवंशी, प्राचार्य डॉ. अमित घोष, शिक्षक आकाश त्रिपाठी उपस्थित थे।

उद्यम को आगे बढ़ाने एक सशक्त कोशिश



राजनांदगांव। राष्ट्रीय कृषि एवं ग्रामीण विकास बैंक की ग्राम दुकान स्वसहायता समूह की महिलाओं के जीवन स्तर को उन्नत बनाने एवं आर्थिक रूप से उन्हें सशक्त बनाने की दिशा में कारगर साबित हो रही है। राजनांदगांव के पाताल भैरवी मंदिर के पास नाबाई की एक ग्राम दुकान में समूह की महिलाओं के लिए अपने हुनर, कौशल एवं लघु उद्यम को आगे बढ़ाने एक सशक्त कोशिश की गई है। इस ग्राम दुकान में महिला समूह स्थानीय स्तर पर निर्मित उत्पाद पूजा सामग्री, अचार, पापड़, मुरकू, नट्टा, बिजौरी, मुरब्बा, मोमबत्ती, अगरबत्ती, साबुन, जिमिकंद, फूल, मशरूम, कपड़ा, अन्य खाद्य सामग्री, विभिन्न तरह के मसाले, दोना पतल, डेकोरेशन आइटम्स, घरेलू सामान बिक्री के लिए उपलब्ध है। महिला समूह अपने उत्पादों की पैकेजिंग कर ग्राम दुकानों के माध्यम से विक्रय कर रही है। ग्राम दुकान की संचालिका निशा मंडवली ने बताया कि पाताल भैरवी मंदिर के निकट होने के कारण समूह की महिलाओं के उत्पादों को अच्छा प्रतिसाद मिल रहा है। ग्राम दुकानों के माध्यम से समूह की महिलाओं को निःशुल्क एक दुकान मिल गई है, जहां आसानी से वे अपने उत्पादों की बिक्री कर सकती हैं।

पर्व

ग्रामीण अंचलों में मेले व रातभर सांस्कृतिक कार्यक्रम

हरिभूमि न्यूज़ ►► बेमेतरा

महाशिवरात्रि पर्व पर जिला मुख्यालय सहित ग्रामीण अंचलों में आस्था का अद्भुत संगम देखने को मिला। सुबह ब्रह्म मुहूर्त से ही शिव मंदिरों में जलाभिषेक और पूजा-अर्चना के लिए श्रद्धालुओं की लंबी कतारें लग गईं। दिनभर 'ओम नमः शिवाय' के मंत्रोच्चार से वातावरण भक्तिमय बना रहा। श्रद्धालुओं ने भगवान महादेव के शिवलिंग पर पंचगव्य, दूध, दही, घी, शहद व जल अर्पित कर विधिवत पूजा की। चंदन, अक्षत, पुष्प, फूल और श्रीफल चढ़ाए गए। महिलाओं ने सौभाग्य सामग्री अर्पित कर परिवार की सुख-समृद्धि की कामना की। कई मंदिरों में अखंड पाठ, रुद्राभिषेक और भंडारे का आयोजन किया गया, जहां दिनभर प्रसाद वितरण होता रहा। जिला मुख्यालय के नया बस स्टैंड, गौरव पथ, राधा कृष्ण मंदिर, श्री राम मंदिर और मां भद्रकाली मंदिर सहित विभिन्न वाडों में स्थित शिवालयों में विशेष सजावट के साथ पूजन-अर्चना हुआ। मां भद्रकाली मंदिर प्रांगण में भगवान शिव शंकर का भव्य रुद्राभिषेक संपन्न हुआ, जिसमें बड़ी संख्या में श्रद्धालु शामिल हुए।

ग्रामीण क्षेत्रों में मेले और सांस्कृतिक आयोजन

महाशिवरात्रि के अवसर पर वार्ड क्रमांक 2 सहित जिले के ग्राम बहेरा, भेड़नी, मरका, दही मही और अन्य गांवों में मेले का आयोजन किया गया। मेले में बच्चों और महिलाओं ने झूले, खेल-तमाशों और विभिन्न दुकानों का आनंद लिया। स्थानीय कलाकारों द्वारा रात में भजन-संध्या और सांस्कृतिक कार्यक्रम प्रस्तुत किए गए, जिनका ग्रामीणों ने देर रात तक लुप्त उठाया। दिनभर चले धार्मिक आयोजनों, मेले और सांस्कृतिक कार्यक्रमों के बीच जिलेवासियों ने श्रद्धा, भक्ति और उल्लास के साथ महाशिवरात्रि पर्व मनाया। पूरा जिला शिवमय वातावरण में सराबोर नजर आया।

महाशिवरात्रि पर शिवालयों में उमड़ा जनसैलाब शहर और गांवों में गूंजा ओम नमः शिवाय



श्रद्धालु जल, दूध, बेलपत्र और धतूरा अर्पित कर भगवान भोलानाथ का अभिषेक कर रहे हैं। सुबह से ही शिवलिंग पर जलाभिषेक का सिलसिला लगातार जारी है। मंदिरों को आकर्षक सजावट और रंग-बिरंगी रोशनी से सुसज्जित किया गया है, जिससे भक्तिमय वातावरण और भी दिव्य हो गया है। समिति के सदस्यों ने बताया कि हर वर्ष की तरह इस वर्ष भी मानपुर में तीन दिवसीय अखंड नवधा रामायण का आयोजन किया गया है। इस धार्मिक आयोजन में विभिन्न मानस मंडलियों द्वारा भजन-कीर्तन और रामायण पाठ किया जा रहा है। अंतिम दिवस पर भव्य मेले का भी आयोजन किया गया है, जहां दूर-दूर से पहुंचे श्रद्धालु धार्मिक आयोजन के साथ मेले का आनंद भी उठा रहे हैं। पूरे आयोजन के दौरान समिति के सदस्य सक्रिय रूप से व्यवस्था संचालते नजर आए।

ये रहे उपस्थित

इस अवसर पर रामप्रसाद वर्मा, मधु वर्मा, प्रेम वर्मा, तुषार सिंह, श्रीराम वर्मा, लखन वर्मा, लेखु वर्मा, टेमचंद वर्मा, राजेश वर्मा, कौशल वर्मा, रामखेलावन सिंह, कुंवर सिंह यादव, गणेश सिंह, पप्पी वर्मा एवं आजू वर्मा सहित अनेक श्रद्धालु उपस्थित रहे।



महाशिवरात्रि पर नवागढ़ में शिव मंदिरों में हुई विशेष पूजा



नवागढ़। महाशिवरात्रि के पावन अवसर पर नवागढ़ क्षेत्र में शिव भक्तों द्वारा विभिन्न शिवालयों में विशेष पूजा-अर्चना एवं प्रसाद वितरण का आयोजन किया गया। शंकर नगर तालाब के पास स्थित शिव मंदिर में श्रद्धालुओं ने भक्ति भाव के साथ भगवान शिव का अभिषेक कर क्षेत्र की सुख-समृद्धि की कामना की। मंदिर परिसर में सुबह से ही श्रद्धालुओं की भीड़ उमड़ पड़ी। शिवभक्तों ने विधि-विधान से भगवान भोलानाथ की पूजा कर श्रद्धालुओं के बीच प्रसाद वितरण किया। आयोजन को लेकर पूरे क्षेत्र में भक्तिमय माहौल बना रहा और लोगों ने बड़-चढ़कर भागीदारी निभाई। महाशिवरात्रि पर्व को लेकर नवागढ़ क्षेत्र में दिनभर धार्मिक आयोजन होते रहे और श्रद्धालुओं ने

उत्साहपूर्वक भाग लेकर आयोजन को सफल बनाया। इनका रहा विशेष सहयोग: इस अवसर पर झड़्डी राम निर्मलकर, बाला राम यादव, अंकार निर्मलकर, कोमल पाटिल, आशा राम वर्मा, कोमल साहू, सोनू यादव, पवन रजक, अमर सिन्हा, रोशन सिन्हा, अमित सिन्हा, मनोज देवागन, चांदनी निर्मलकर, बीना यादव, तारण यादव, मन्ना रजक, परमेश्वर राजपूत, सुरेश देवांगन, खूबलाल साहू, जगमोहन साहू, लोकेंद्र गुला, नारायण निर्मलकर, नीतू रजक, सकवा रजक, हिमांशु जैन, मिंटू बिसेन, सिद्धांत तिवारी, राहुल शर्मा, पंकज गोस्वामी, अभिषेक साहू एवं भीष्म वर्मा सहित अन्य श्रद्धालुओं का विशेष सहयोग रहा।

बैठक में बनी रणनीति, राजगामी संपदा में वैष्णव समाज को मिले प्रतिनिधित्व

हरिभूमि न्यूज़ ►► राजनांदगांव

दास राजाओं के द्वारा बसाए गए इस शहर में रानी सूर्यमुखी देवी राजगामी संपदा न्यास में वैष्णव समाज को प्रतिनिधित्व देने लंबे समय से समाज के लोगों के द्वारा मांग की जा रही है। लेकिन पूर्ववर्ती सरकारों ने अब तक वैष्णव समाज को राजगामी संपदा न्यास में प्रतिनिधित्व का मौका नहीं दिया है। वहीं वर्तमान में भी राजगामी संपदा की जिम्मेदारी अन्य समाज के व्यक्ति को दिए जाने की चर्चा के बीच आज वैष्णव समाज के प्रदेश पदाधिकारियों ने एक बैठक करते हुए राजगामी संपदा की जिम्मेदारी वैष्णव समाज को देने मांग की। शहर के बलदेवबाग क्षेत्र स्थित वैष्णव राजा महंत बलराम दास सामाजिक मंगल भवन में वैष्णव महासभा की बैठक का आयोजन किया गया। इस बैठक



में वैष्णव समाज के विभिन्न पदाधिकारी शामिल हुए। बैठक के आयोजन को लेकर पूरनदास वैष्णव, शिवकुमार वैष्णव सहित समाज के अन्य प्रमुख पदाधिकारियों ने कहा कि राजगामी संपदा का दायित्व वैष्णव समाज को दिया जाए। उन्होंने कहा कि हम शासन-प्रशासन से कई बार इस संबंध में मांग कर चुके हैं। लेकिन समाज को नजर अंदाज किया जा रहा है।

समाज के अस्तित्व की लड़ाई

वैष्णव समाज के अस्तित्व को सुरक्षित रखने के लिए बैठक में अनेक चर्चाएं हुईं। बैठक में कहा गया कि यदि किसी भी परिस्थिति में समाज को प्रतिनिधित्व नहीं दी जाती है तो सम्पूर्ण उत्तरीसगढ़ में जिलास्तर वैष्णव इस बात को अपने अस्तित्व की लड़ाई मानकर आने वाले समय में किसी भी चुनाव में अपने अन्तर आत्मा से इस कृत्तव्य का जवाब देने तैयार रहेंगे। यदि समाज से अध्यक्ष नहीं बनाया गया तो आने वाले सभी चुनाव में प्रदेशभर के वैष्णव समाज के लोग सौच समझ कर सरकार बनायेंगे।

विस अध्यक्ष को सौंपे जाएंगे

राजगामी संपदा न्यास को लेकर आहुत हुई इस बैठक में मुख्यमंत्री, विधानसभा अध्यक्ष एवं राजनांदगांव विधायक डॉ. रमन सिंह, सोसाइटी महापौर के नाम एक ज्ञापन सौंपा गया। ज्ञापन में कहा गया कि रानी सूर्यमुखी देवी राजगामी संपदा ट्रस्ट के अध्यक्ष पद पर वैष्णव समाज को प्रतिनिधित्व प्रदान किया जाए। इस बैठक में शिव कुमार वैष्णव, देवकुमार निवाणी, पूरन दास वैष्णव, कृष्ण कुमार वैष्णव, संतोष वैष्णव, संदीप वैष्णव, महेंद्र वैष्णव, अनुप दास वैष्णव, इंदरकुमार वैष्णव, कमल वैष्णव, चंद्रशेखर वैष्णव, जालेश्वर दास वैष्णव, प्रदुमन दास वैष्णव, गजानंद दास वैष्णव, श्रवण दास, गंगा दास वैष्णव, सुरेंद्र वैष्णव, आकाश दास, विश्वास दास तजेंद्र वैष्णव, पूरन दास वैष्णव, मनोज निवाणी, संतोष वैष्णव, राजू वैष्णव, दिग्विजय वैष्णव, मेघदास वैष्णव, गुलाब दास वैष्णव, मुरलीशरण वैष्णव, कमलेश वैष्णव, बलदेव दास वैष्णव, राकेश वैष्णव, भावेश वैष्णव, जितेंद्र बैरागी, ऋषभ वैष्णव, अंकार दास वैष्णव, मुकेश दास, राजेश वैष्णव, ऋषि दास, रमाकांत वैष्णव, भागवत दास, ईश्वर दास सहित प्रदेशभर में लोग उपस्थित थे।

आयुष पॉलीक्लिनिक को मिला प्रथम पुरस्कार

राजनांदगांव। स्वास्थ्य मंत्री श्याम बिहारी जायसवाल ने छत्तीसगढ़ शासन द्वारा जनस्वास्थ्य संरक्षण की दिशा में किए गए उत्कृष्ट कार्यों के लिए आयुष पॉलीक्लिनिक को प्रथम पुरस्कार एवं औषधालय श्रेणी में आयुष्मान आरोग्य मंदिर (आयुष) शासकीय आयुर्वेद औषधालय बेलरगोंदी को तृतीय पुरस्कार से सम्मानित किया।

सम्मान समारोह में जिला आयुष अधिकारी राजनांदगांव डॉ. शिल्पा मिश्रा, पाली क्लीनिक की टीम में आयुर्वेद चिकित्साधिकारी डॉ. प्रज्ञा स व से ना , हो य पो पै थी चिकित्साधिकारी डॉ. हर्षा बरैया, यूनानी चिकित्साधिकारी डॉ. रूबीना अंसारी, योग चिकित्सक डॉ. भारती यादव एवं स्टॉफ नर्सिंग सिस्टर हेमलता बड़ा, फार्मासिस्ट अनुसुइया साहू, फार्मासिस्ट कीर्ति व्ही. हरि, औषधालय सेवक फुलेश निर्मलकर, दामिनी, बीना, रोहन एवं शासकीय आयुर्वेद औषधालय बेलरगोंदी की टीम में आयुर्वेद चिकित्सा अधिकारी डॉ. अनिरुद्ध पटेल, आयुर्वेद फार्मासिस्ट देवदास साहू, शंकरलाल कंवर को पुरस्कृत किया गया। इस अवसर पर डॉ. सुनील दास, डॉ. संजय शुक्ला, डॉ. किरण तिग्गा, डॉ. अरविंद मरावी, डॉ. पीके जोशी, डॉ. सोनकर, डॉ. गजेंद्र बघेल सहित अन्य अधिकारी एवं कर्मचारीगण उपस्थित रहे।

मितानियों का सेवा समर्पण काम अतुलनीय: किरण



हरिभूमि न्यूज़ ►► राजनांदगांव

स्वास्थ्य स्वच्छता एवं पोषण समिति मितानिन कार्यक्रम के अंतर्गत विकासखंड स्तरीय स्वस्थ पंचायत सम्मेलन का आयोजन ग्राम सिंचोला के स्टेडियम में किया गया। कार्यक्रम में मुख्य अतिथि जिला पंचायत अध्यक्ष किरण वैष्णव व अध्यक्षता जिला पंचायत सदस्य देव कुमार साहू ने की। विशिष्ट अतिथि जनपद अध्यक्ष प्रतिमा चंद्राकर शामिल हुईं। उत्कृष्ट कार्य करने वाली मितानिनो एवं सहायिका को सम्मानित किया गया।

जिला पंचायत अध्यक्ष किरण वैष्णव ने कहा कि मितानिनो का कार्य समाज में सेवा, समर्पण अतुलनीय एवं सराहनीय है, जो स्वास्थ्य विभाग की योजनाओं की जानकारी अंतिम व्यक्ति तक देती है। इस अवसर पर मितानिन कार्यक्रम के सहायक जिला नोडल अधिकारी अनिल श्रीवास्तव ने बताया कि जिले में शिशु एवं मातृ-मृत्यु दर में कमी लाने कुपोषण मुक्त ग्राम पंचायत की दिशा में कार्य करने का निर्देश मितानिनो को दिया गया है, हाई रिस्क गर्भवती माता की जांच निर्धारित समय पर करने हेतु उनका पंजीयन शत-प्रतिशत अनिवार्य रूप से करने कहा गया है। उन्होंने कहा कि पालक चौपाल कार्यक्रम के माध्यम से आंगनबाड़ी कार्यकर्ता, सक्रिय महिला, किशोरी बालिका एवं मातृशक्ति एवं महिला जनप्रतिनिधि के माध्यम से कुपोषण मुक्त ग्राम पंचायत बनाने कार्य किया जा रहा है। ग्राम स्वास्थ्य स्वच्छता एवं पोषण समिति का सशक्तिकरण एवं जिले के स्वास्थ्य कार्यक्रमों में प्रगति लाकर शिशु एवं मातृ मृत्यु दर को कम करना तथा कुपोषण मुक्त ग्राम पंचायत निर्माण करने एवं संवाद जनप्रतिनिधियों के माध्यम से किया गया।

आवासीय परिसरों में सोलर पैनल लगाने का प्रशासन ने किया आह्वान

अतिरिक्त उत्पादन से बिजली उपभोक्ताओं को मिलेगा लाभ

हरिभूमि न्यूज़ ►► राजनांदगांव

कलेक्टर जितेंद्र यादव की अध्यक्षता में कलेक्टोरेट सभाकक्ष में प्रधानमंत्री सूर्यधर मुफ्त बिजली योजना का क्रियान्वयन के अंतर्गत चेंबर ऑफ कॉमर्स, समाजसेवी, व्यापारी संघ, बिल्डर्स, कॉलोनाइजर्स और कॉलोनिजों के प्रतिनिधियों की बैठक आयोजित की गई। इस अवसर पर महापौर मधुसूदन यादव शामिल हुए। बैठक में प्रधानमंत्री सूर्यधर मुफ्त बिजली योजना के संबंध में प्रजेंटेशन और वीडियो के माध्यम से जानकारी दी गई। कलेक्टर श्री यादव ने कहा कि

नागरिकों को बिजली बिल से निजात दिलाने शासन द्वारा प्रधानमंत्री सूर्यधर मुफ्त बिजली योजना का क्रियान्वयन किया जा रहा है। प्रधानमंत्री सूर्यधर मुफ्त बिजली योजना के माध्यम से घर की छत पर रूफटॉप सोलर पैनल लगाया जाता है। उन्होंने कहा कि नेट मीटर के माध्यम से हितग्राही को सोलर प्लांट से प्राप्त बिजली तथा विद्युत विभाग के स्मार्ट मीटर के माध्यम से ऊर्जा के उपयोग के संबंध में सही जानकारी मिलेगी। जिससे बिजली के बिल में कमी होने के साथ ही बिजली की बचत भी होगी।



केंद्र और राज्य सरकार दे रही सब्सिडी

महापौर मधुसूदन यादव ने कहा कि प्राकृतिक ऊर्जा का अधिक से अधिक उपयोग करने शासन द्वारा प्रधानमंत्री सूर्यधर मुफ्त बिजली योजना लाई गई है। जिससे विद्युत का उपयोग कर अतिरिक्त बिजली का उत्पादन कर विक्रय कर सकते हैं। जिससे अच्छा मुनाफा प्राप्त कर सकते हैं। इसके लिए केन्द्र एवं राज्य शासन द्वारा 1 लाख 8 हजार रुपए की सब्सिडी दी जा रही है। उन्होंने कहा कि प्रधानमंत्री सूर्यधर मुफ्त बिजली योजना का लाभ सभी को लेना चाहिए। सोलर पैनल से प्रदूषण संरक्षण और आर्थिक संपन्नता भी है। इससे किसी प्रकार का नुकसान नहीं है।

उन्होंने कहा कि बिजली की बचत होने तथा निःशुल्क बिजली मिलने पर इसका दूरगामी प्रभाव पड़ेगा। कलेक्टर ने बताया कि प्रधानमंत्री सूर्यधर मुफ्त बिजली योजना अंतर्गत पंजीयन तथा वेंडर सलेक्शन स्वयं कर सकते हैं। आवासीय परिसर में रूफटॉप सोलर प्लांट स्थापित कर उपभोक्ताओं को बिजली के क्षेत्र में आत्मनिर्भर बना सकते हैं। आवेदन की प्रक्रिया पूर्णतः ऑनलाइन है एवं आवेदक स्वयं वेंडर का चयन कर सकते हैं। रूफटॉप सोलर

प्लांट का ग्रिड से संयोजन नेट मिटरिंग के माध्यम से बिजली के उपयोग के संबंध में जानकारी ले सकते हैं। इससे उपभोक्ताओं को अतिरिक्त आय भी प्राप्त हो रही है। इस योजना के तहत हर महीने 300 यूनिट तक मुफ्त बिजली मिल रही है और बिजली का ज्यादा उत्पादन होने से उसे बेचकर अतिरिक्त आय अर्जित भी कर सकते हैं। इस अवसर पर जिला पंचायत सीईओ सुरेश सिंह, नगर निगम आयुक्त अतुल विश्वकर्मा, चेंबर ऑफ कॉमर्स के अध्यक्ष कमलेश बैद सहित कॉलोनिजों के प्रतिनिधि, समाजसेवी, व्यापारी संघ आदि उपस्थित थे।

online Booking-www.tripuryatra.com

सुविधा,व्यादा,सबसे कम राशि पर

स्लीपर मात्र 21,500/-

15 दिन

चार धाम यात्रा

श्री केदारनाथ, श्री बद्रीनाथ, श्री गंगोत्री श्री यमुनोत्री, श्री हरिद्वार, श्री ऋषिकेश श्री त्रिपुरीनारायण, श्री तुगनाथ महादेव

अन्य दर्शन-काशी विद्यालय, पंच प्रयाग दर्शन- (विष्णुप्रयाग, नंदप्रयाग, कपर्जयाग, रुद्रप्रयाग, देवप्रयाग), मना गॉव (भारत का अंतिम गॉव), धारी देवी, चोपता

18 अप्रैल, 01 मई, 04 मई, 07 मई, 10 मई, 16 मई, 22 मई, 25 मई, 28 मई, 02 जून, 06 जून, 15 जून 2026

राशि-स्लीपर-21,500/-, 3 एसी-29,500/-, 2 एसी-35,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR-D-36, Sector-4, Kamal Vihar, KORBAA-Shop No. 301,302,303 S.S. Plaza, Power House Road

संपर्क करें:-7354-411411